

የአማራ ህብረት በአሜሪካ Amhara Association of America



ድል ለአማራ ህዝብ



**ከአማራ ህዝብ መደራጀት ጋር
ተያይዘው የሚነሱ ጥያቄዎች**

አማራ ለምን መደራጀት አስፈለገው? ለምን አሁን?

እንደአማራ ተደራጅተን የምንቀሳቀሰው አማራ የዘር ማጥፋት አደጋ ስለተጋረጠበት ራሳችንን ከወያኔ የዘር ማጽዳት ሂደት ለመከላከል፣ ራሳችንን ከሌሎች የጥፋት ኃይሎች ለማዳን፣ ወደ ፊት ለምትፈጠረው ኢትዮጵያ አማራው የሚወከልበትን ሁኔታ ለማመቻቸት፣ እና ኢትዮጵያ እንደ አንድ ሉአላዊት ሃገር ሁና እንድትቀጥል ለማስቻል ነው።

ጋዜጠኛና አክቲቪስት ሙሉቀን ተስፋው የጥፋት ዘመን ብሎ በሰየመው ጥናታዊ መጽሕፍ “ጸረ አማራው የወያኔ ቡድን ንጹሐን አማሮችን እያደነ እንደጨፈጨፈ፣ ከቤት ንብረታቸው እንዳፈናቀለ፣ ሁሉም ሕዝብ በአማራ ላይ እንዲዘምት ሰነድ አዘጋጅቶና የመንግሥት በጀት በጅቶ እንደቀሰቀሰ፣ ተስፋ የሚጣልባቸውን የአማራ ልጆች እስር ቤት እያነረ የቶርቸር ስለባ ሲያደርግ እንደቆየ ወዘተ. ወዘተ. አይዘነጋም። በሚያሳዝን መልኩ፣ የአማራ ሕዝብ በዚህ ታይቶ በማይታወቅ መልኩ መጠነ ሰፊ ውርጅብኝ ሲወርድበት የቆየ እና አሁንም ይኸው የዘር ማጥፋት ጦርነት ግልጽ በሆነ መልኩ ታውጆ የቀጠለ ቢሆንም፣ ለሕዝባችን የሚጮህለት ኃይል የለም። የሕዝባችን በደል የሚገደው ዓለም አቀፍ የሰብአዊ መብት ድርጅትም አልተገኘም። የዚህ ነብሰ ገዳይ ቡድን ወዳጅ የሆኑ ኃይላን አገሮችም ለሕዝባችን ላይ የታወጀውን የዘር ፍጅት እያዩ እንዳላዩ ማለፍን መርጠዋል። በአጭሩ ለአማራ ሕዝብ ከራሱ ውጪ ማንም እንደማይጮህለት፣ ማንም እንደማይገደው በሚገባ ተረጋግጧል። ” ስለሆነም የአማራ መደራጀት ዘርፈ ብዙ ሆኖ የተደቀነብንን ፈተና ለመመከት ያስችላል ማለት ነው።

አቶ ምስጋናው አንዱአለም ስለ አማራ መደራጀት መነሻነት ሲገልፁ “የአማራ መደራጀት መነሻው አማራው በብሔር መደራጀት አስፈላጊ ነው ብሎ ስለመነበት ሳይሆን፣ በብሔር የተደራጁ አካላት የጥቃት ስለባ ስለሆነ እና ሌላ አማራው ራሱን የሚከላከልበት ጥግ ስላጣ ሁኔታው የፈጠረው ነው በማለት ይገልጻሉ።” በማስቀጠልም “የአማራው በአማራነቱ አለመደራጀት ለጠላቶቻችን ጉልበት ሆኖአቸዋል ሲሉ ይጨምራሉ።” ስለዚህ የአማራው መደራጀት የዚህ ሂደት ውጤት መሆኑን ተገንዝበን እና የአማራው ትግል የህልውና ትግል መሆኑን ተረድተን መደራጀታችን የግድ መሆኑን መገንዘብ ይገባናል።

ከዚህ ጋር በተያያዘ መልኩ ደግሞ ከቅርብ ጊዜ ወዲህ ጀምሮ ወገኖቻችን የበደል ፅዋዊ ማቆሚያ እንደሌለው ተገንዝቦ ሳይወድ በግዳ እራሱን ለመከላከል ወደ ዱር ገደሉ እየተመመ ይገኛል። ይኸም ሁኔታ ለወገኖቻችን ደጅን እንሆን ዘንድ በተለየ መልኩ በአሁኑ ሰዓት እንድንደራጅ ያስገድደናል።

የአማራው መደራጀት ከሌሎች ከአማራ ጋር ከሚኖሩ እንደቅማንት፣ አገው እና የመሳሰሉትን የሚያገል ወይም የሚጎዳ ነው ወይ?

በቅድሚያ ልንረዳው የሚገባው ነገር እነዚህ ህዝቦች አሁን ሥልጣን ያለው መንግስት የአማራ ክልል ብሎ በከለለው ይዘታ ውስጥ የሚኖሩ ናቸው። ይህም ማለት በዚያ ክልል ላይ የሚሰነዘረው ማንኛውም ጥቃት እነሱንም አብሮ ነው የሚያጠቃው። ወያኔ የጤና ኬላ ብሎ ዘርግቶ እህቶቻችን ዘር እንዳይተኩ (መሃን) ሲደረጉ እንዚህን ህዝቦችንም ጭምር ተጠቂ ሆነዋል። በዚያ ክልል ትውልዱ የተባላሽ ትምህርት ፖሊሲ ተጠቂ ሲሆን እነዚህ ህዝቦችም ተጠቂዎች ናቸው። በኢትዮጵያ ውስጥ የመሬት ሽንሽና የተካሄደው በዚህ ክልል ብቻ ሲሆን በክልሉ ውስጥ እንደመኖራቸው እነሱም ተጎጂ ሆነዋል። ብዙ መዘርዘር ይቻላል። ከዚህ ባሻገር አማራው ከነዚህ ህዝቦች ጋር በጋብቻና በሌሎች ማህበራዊ እሴቶች ተሳስሮ የኖረ ህዝብ ነው። የአንዱ ሃዘን ለሌላው ሃዘን፤ የአንዱ ደስታ የሌላው ደስታ ሆኖ ነው የኖረው። ስለሆነም አማራ ቢደራጅ እነዚህ ህዝቦች የድርጅቱ ተጠቃሚ ይሆናሉ ማለት ነው። ሕዝባችን ከሌሎች የኢትዮጵያ ሕዝቦች ጋር በክፉም በደጉም አብሮ የኖረ ደግ ሕዝብ እንጂ፤ የትኛውንም ዓይነት ጭቆና የማይቀበለው የአማራ ሕዝብ ሌሎችን ሕዝቦች የጨቆነበት ጊዜ እንደሌለ ታሪክ ምስክር ነው። ማንም እንዲጨቁን የማንፈልገውን ያህል እኛም ማንንም የመጨቆን ዓላማ የለንም፤ ኖሮንም አያውቅም።

አማራ ሆኖ መደራጀት ትወልድን መሰረት አድርገው ከተደራጁት እንደ ጎንደር ሕብረትና ጎጃም ዓለም አቀፍ ትብብር የተለየ ምን ጠቀሜታ አለው?

ሕዝባችን እንደሕዝብ ሲጠቃ የኖረው ና አሁን ሥልጣን ላይ ያለው መንግስት በደደቢት በርሃ ራሱን ሲመሰርት “የአማራ ሕዝብ ቀንደኛ የትግሬ ሕዝብ ጠላት ነው” በሚል መርህ ነው። ይህን ተከትሎም በተለያዩ የኢትዮጵያ ክልሎች ይኖሩ የነበሩ አማሮች ብዙ መከራን የተቀበሉት በትውልድ ቦታ ተለይቶ ጎንደሬ ነው፤ ጎጃሜ ነው፤ ወሎዬ ነው፤ ከሸዋ ነው ተብሎ ሳይሆን በጥቅሉ አማራ ነው በሚል ነው። ስለሆነም በአማራ ስም መደራጀት ተሰሚነታችን ከመጨመሩም ባሻገር ማንነታችን ገላጭ ነው።

የአማራው መደራጀት ከአማራ ክልል ውጭ የሚኖሩ የአማራ ሕዝቦችን ለጥቃት አያጋልጣቸውም ወይ ?

ከአማራው ህዝብ መኖሪያ አካባቢ ውጭ የሚኖሩ አማራዎች አማራ ተደራጅም አልተደራጅም የጥቃት ስለባ ከመሆን አልዳኑም። ይሁን እንጂ የተጠናከረ የ አማራ ድርጅት ቢኖር ኖሮ የታየው የአማራ አልቂት በአጅጉ በቀነሰ ነበር። ለታሪክም ያህል እንደሚጠቀሰው በአርሲ አርባ ጉጉ በተካሄደው የአማራ ዕልቂት ለአማራ ደራሽ በጠፋበት ጊዜ በአጭር ጊዜ ከሰሜን ሸዋ ምንጃር አማሮች ተደራጅተው ሄደው ነው ጠላቶቻቸውን የተበቀሉላቸው። ከዚህ ላይ የተደራጀ የአማራ ድርጅት ቢኖር ኖሮ የቱን ያህል ወገኖቹን ይታደግ እንደነበር ሊሰመርበት ይገባል። ባለቤቱን ካልናቁ አጥሩን አይነቀነቁ እንዲሉ የአማራ መደራጀት እና መጠናከር የአማራን ዘር ሁሉ በሚኖርበት የትኛውም የሀገሪቱ ክፍል አስከብሮትና ከሚደርስበት ጥቃት ጠብቆት እንደማንኛውም ዜጋ በሰላም እንዲኖር ያደርገዋል እንጅ ተጠቂ ሊያደርገው አይችልም።

የአማራ ህዝብ ድንበር ከየት እስከ የት?

የአማራ ህዝብ ድንበር ጉዳይ ሲነሳ አንዳንድ ወገኖች የአማራን ህዝብ መደራጀት እንደ ፅንፈኞቹ ወያኔና አነግ የአማራን ህዝብ ከኢትዮጵያ ህዝብ ለመለየት ወይም ለመገንጠል ታስቦ የተነሳ ሃሳብ ያደርጉታል። ይሁንና የድንበር ጉዳይ የሚነሳበት ዋናው ምክንያት ከደርግ ወድቀት በሃላ በሽግግሩ መንግስት ወያኔና አነግ የአማራን ህዝብ ሊወክል የሚችል ድርጅት በሌለበት ሀገሪቱን ዘርንና ቋንቋን መሰረት ባደረገ ፌደራሊዝም ሲከፋፍሏት ብዙ አግባብ ያልሆነ ከዚያም እልፍ ሲል ሀገሪቱን በፈለጉት ሽንሽና መግዛት ባይችሉ ሁለተኛውን አማራጫቸውን መገንጠልን(የወያኔን ህገ መንግስት አንቀፅ 39 ልብ ይሏል) ለመተግበር በሚያመች ሁኔታ የተሰራ ሴራ ስለሆነ የአመራ ህዝብ ይህንን የድንበር ክለላ እና “ክልል” የሚለውን ፅንሰ ሃሳብ ህጋዊ የአማራ ተወካይ ባለበት ድጋሚ ለወይይት ሊቀርብ ይገባል ያላግባብ የተወሰዱበት ቦታዎችም ሊመለሱለት ይገባል በማለት ነው።

የአማራ ህዝብ መደራጀት ከሌሎች ወያኔን እንታገላለን ከሚሉ ኃይሎች ጋር ያለዉ ግንኙነት?

የአማራ ህዝብ መደራጀት በመሰረታዊነት ራሱን ከጥፋት ማዳን ሆኖ በዚሁ ሂደት በደሙና በአጥንቱ ያቆያትን ኢትዮጵያን በጠላቶቿ ከሚደርስባት አሰቃቂ በደል ዘረፋ እና እንደ ሀገር ያለማስቀጠል(የመታተን) ዓላማ ለመታደግም ነው። ይህንን ዓላማ በቅጡ ያልተረዱ አንዳንድ ወገኖች የአማራውን መደራጀት ከኢትዮጵያ መፍረስ ፍጻሜ ጋር ያያይዙታል። ለነዚህ ወገኖች በአመራዊ ጭዋነት ደንብ መሰረት ተገቢው ምላሽና ማብራሪያ እየተሰጣቸው ሂደቱንም እየደገፉት ይገኛሉ። ይሁንና በዋናነት የአማራውን ህዝብ መሰረት አድርገው (አገራዊ ወኔውን፤ ለኢትዮጵያ አንድነት ያለውን ዘብነት እንዲሁም ኢኮኖሚያዊ ምንጭነቱ ተፈልጎ) የተዋቀሩ ኢትዮጵያን ነፃ እናዎጣለን የሚሉ አንዳንድ ድርጅቶች የአማራው ህዝብ በማንነቱ ከተደራጀ ሊያጡት የሚችሉትን ጥቅም በማሰብ ብቻ እንደ ህዝብ የመደራጀት ሂደቱን ሊያደናቅፉ ሲሞክሩ ይታያል። ይህንን እኩይ ድርጊት ወያኔ በህዝባችንል ላይ ከሚያደርሰው በደል ለይተን አናየዉም።ከዚህ አድራጎታቸውም እንዲታቀቡ አጥብቀን እንጠይቃለን።